



सत्यमेव जयते

The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXIV]

SATURDAY, 22nd JULY, 2023/ASHADHA 31, 1945

[No. 39

Separate paging is given to each part of the supplement to the Central Gazette and Central section in order that it may be filed as a separate compilation

PART-I

EXTRAORDINARY

જિલ્લા મેજિસ્ટ્રેટ દ્વારા

ગુજરાત પોલીસ અધિનિયમ-૧૯૫૧ ની કલમ-૩૩ (૧) (બી) હેઠળ જાહેરનામું

વંચાણે લીધા :

- (૧) નાયબ કાર્યપાલક ઈજનેરશ્રી, રાષ્ટ્રીય ધોરીમાર્ગ પેટાવિભાગ અમરેલીના પત્ર નં.ના.કા.ઈ./અમરેલી/૧૩૬, તા. ૨૭-૦૨-૨૦૨૩.
- (૨) સબ ડીવીઝનલ મેજિસ્ટ્રેટશ્રી, સાવરકુંડલાના પત્ર નં. એમ.એ.જી/વશી/૨૨૦-૧/૨૩, તા. ૦૮-૦૫-૨૦૨૩.
- (૩) પોલીસ અધિક્ષકશ્રી, અમરેલીના પત્ર જાવક નં. ૧૮૬/ટ્રાફિક/ભારે વાહન/પ્રતિબંધ/દરખાસ્ત/૧૨૫/૨૦૨૩, તા. ૦૮-૦૫-૨૦૨૩
- (૪) ચીફ ઓફીસરશ્રી, સાવરકુંડલા નગરપાલિકાના પત્ર જા. નં./સા.કુંડલા.ન.પા./૧૮૨/૨૩-૨૪, તા. ૨૮-૦૪-૨૦૨૩

પ્રાથમિક જાહેરનામું

નં. નાચિ/પલસ/વશી/૫૫૩૭-૫૫૮૬/૨૦૨૧.-વંચાણે લીધા ક્રમ-૧ના નાયબ કાર્યપાલક ઈજનેરશ્રી, રાષ્ટ્રીય ધોરીમાર્ગ પેટાવિભાગ, અમરેલીના પત્રથી સાવરકુંડલા બાયપાસના કન્સ્ટ્રક્શનની કામગીરી પુર્ણ થઈ ગયેલ છે તથા તા. ૨૫-૦૨-૨૦૨૩ થી સાવરકુંડલા બાયપાસ રોડ શરૂ થઈ ગયેલ છે, સાવરકુંડલા શહેરમાંથી પસાર થતા ભારે તથા અતિભારે વાહનોના કારણે અવારનવાર અકસ્માત અને ટ્રાફિકનો પ્રશ્ન છે તથા શહેરીજનોને ટ્રાફિકની હાલાકી ભોગવવી પડે છે, જેથી સાવરકુંડલા શહેરમાં પસાર થતા ભારે તથા અતિભારે વાહનો પર પ્રતિબંધ મુકી સાવરકુંડલા બાયપાસ પરથી પસાર કરવા જાહેરનામું પ્રસિધ્ધ કરવા દરખાસ્ત કરેલ છે. સાવરકુંડલા શહેરમાં પસાર થતા ભારે તથા અતિભારે વાહનો પર પ્રતિબંધ મુકવા થયેલ રજૂ થયેલ દરખાસ્ત અન્વયે અત્રેથી પોલીસ અધિક્ષકશ્રી, અમરેલી, સબ ડીવીઝનલ મેજિસ્ટ્રેટશ્રી, સાવરકુંડલા તથા ચીફ ઓફીસરશ્રી, નગરપાલિકા, સાવરકુંડલા પાસેથી અભિપ્રાયો મંગાવવામાં આવેલ, જેના અનુસંધાને વંચાણ ક્રમ-૨ થી ૪ ના પત્રોથી અનુક્રમે ઉક્ત વિગતનું જાહેરનામું પ્રસિધ્ધ કરવા હકારાત્મક અભિપ્રાયો રજૂ થયેલ છે.

સબબ, ઉક્ત દરખાસ્ત તથા અભિપ્રાયો આધારે મને એવી ખાત્રી થયેલ છે અને ટ્રાફિકની સમસ્યા અને કાયદો અને વ્યવસ્થા જાળવવા ભારે વાહનોનો સાવરકુંડલા શહેરમાં પ્રવેશ અટકાવવો જરૂરી જણાય છે, જેથી હું અજય દહિયા, જિલ્લા મેજિસ્ટ્રેટ, અમરેલી, જિલ્લો-અમરેલીએ ગુજરાત પોલીસ અધિનિયમ-૧૯૫૧ની કલમ-૩૩(૧)(બી) હેઠળ મને મળેલ અધિકારની રૂએ હાલમાં નીચેની વિગતે ભારે વાહનો અવર જવર કરે છે તેની ઉપર પ્રતિબંધ મુકવાનું અને વાહન વ્યવહારને પસાર થવાનો રસ્તો બદલવાનું નક્કી કરવા વિચારેલ છે.

સાવરકુંડલા શહેરમાં સવારના ૦૮-૦૦ કલાક થી રાત્રીનાં ૨૧-૦૦ કલાક દરમ્યાન પસાર થતા સરકારી ફરજ પરના વાહનો, એમ્બ્યુલન્સ, ફાયર બ્રિગેડના વાહનો, સ્કૂલ બસ, એસ.ટી. વિભાગના વાહનો, પેટ્રોલ ડીઝલના ટેન્કરો સિવાયના તમામ ભારે વાહનો જેવા કે, છ કે તેથી વધુ વ્હીલ વાળા વાહનોને સાવરકુંડલા શહેરમાં પ્રવેશ ઉપર પ્રતિબંધ મુકવા તથા આવા વાહનોએ નીચે મુજબના માર્ગ પરથી પસાર થવા વિચારેલ છે.

- (૧) અમરેલી તરફથી આવતા અને મહુવા, વંડા, જેસર, પાલીતાણા, રાજુલા, પીપાવાવ, જાફરાબાદ, નાગેશ્રી અને ઉના તરફ જતા ભારે થી અતિભારે વાહનોને કાયમી ધોરણે અમરેલી તરફથી આવતા શરૂ થતા બાયપાસ પર થઈને જવાનું રહેશે.
- (૨) મહુવા તરફથી આવતા અને જેસર, પાલીતાણા, લીલીયા, અમરેલી અને રાજકોટ તરફ જતા ભારે થી અતિભારે વાહનોએ મહુવા રોડ પરથી શરૂ થતા બાયપાસ પર થઈને કાયમી ધોરણે જવાનું રહેશે.
- (૩) મહુવા તરફથી આવતા અને ચલાલા, ધારી, વિસાવદર, બગસરા અને જુનાગઢ તરફ જતા અતિભારે વાહનોને મહુવા તરફથી આવી સાવરકુંડલા શહેરમાં પ્રવેશ લઈ હોમગાર્ડ કચેરી પાસેથી ડાબી તરફ ટર્ન લઈ નેસડી રોડ થઈને કાયમી ધોરણે જવાનું રહેશે.
- (૪) ચલાલા તરફથી આવતા અને મહુવા, રાજુલા, પીપાવાવ, જાફરાબાદ જતા ભારેથી અતિભારે વાહનોએ નેસડી રોડ થી સાવરકુંડલા શહેરમાં પ્રવેશ લઈ હોમગાર્ડ કચેરી પાસેથી જમણી તરફ ટર્ન લઈ મહુવા રોડ થઈને કાયમી ધોરણે જવાનું રહેશે.

આ હુકમ અંગે કોઈ શખ્સને વાંધો કે સુચનો હોય તેમણે આ પ્રાથમિક જાહેરનામું ગેઝેટમાં પ્રસિધ્ધ થયાની તારીખથી દિન-૩૦ (ત્રીસ) માં તેમનાં વાંધા કે સુચનો આ કચેરી (કલેક્ટર અને જિલ્લા મેજિસ્ટ્રેટની કચેરી, રાજમહેલ કમ્પાઉન્ડ, અમરેલી, પીન-૩૬૫૬૦૧) ને મળી જાય તે રીતે મોકલી આપવાના રહેશે. ત્યારબાદ આવેલ વાંધા કે સુચનો ધ્યાને લેવામાં આવશે નહીં.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલી તથા ચીફ ઓફીસરશ્રી, સાવરકુંડલાની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવાની રહેશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૩૦ જુન, સને-૨૦૨૩ ના રોજ મારી સહી તથા કચેરીનો સિક્કો કરી આપ્યો.

અમરેલી, ૩૦ માહે જુના, સને ૨૦૨૩.

અજય દહિયા

જિલ્લા મેજિસ્ટ્રેટ

અમરેલી.

અધિક જિલ્લા મેજિસ્ટ્રેટ દ્વારા

ફોજદારી કાર્યરીતિ અધિનિયમ-૧૯૭૩ (૧૯૭૪ તો બીજો અધિનિયમ)ની કલમ-૧૪૪ હેઠળ જાહેરનામું

વંચાણે લીધા :

- (૧) અધ્યક્ષશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરનાં પત્ર ક્રમાંક : મઉમશબ/ક/જુલાઈ-૨૦૨૩/પરીક્ષા/૨૬૩૫-૨૭૩૪, તા. ૧૬-૦૬-૨૦૨૩.
- (૨) જિલ્લા શિક્ષણાધિકારીશ્રી, અમરેલીના પત્ર ક્રમાંક : SSC/HSC//પરીક્ષા/જાહેરનામું/૨૦૨૩/૪૩૮૪, તા. ૦૧-૦૭-૨૦૨૩.

હુકમ

નં. નાચી/પલસ/વશી/૪૩૪૬-૪૩૭૫/૨૦૨૩-(૧) વંચાણે લીધા ક્રમ-૧ના સચિવશ્રી, ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગરનાં તા. ૧૬-૦૬-૨૦૨૩ ના પત્રથી ધોરણ-૧૦ અને ધોરણ-૧૨ની પુરક પરીક્ષા સંદર્ભે પરીક્ષામાં ગેરરીતિઓ અટકાવવા સી.આર.પી.સી. કલમ-૧૪૪ જાહેરનામા બહાર પાડવા જણાવેલ છે. વંચાણે લીધા ક્રમ-૨ના જિલ્લા શિક્ષણાધિકારીશ્રી, અમરેલીના તા. ૦૧-૦૭-૨૦૨૩ના પત્રથી ધોરણ-૧૦ તથા ધોરણ-૧૨ની પુરક પરીક્ષાઓનું આયોજન અમરેલી જિલ્લામાં વિવિધ શાળા/કોલેજમાં કરેલ છે, જે પરીક્ષા સ્થળ પર કાયદો અને વ્યવસ્થા જળવાય રહે, ગેરરીતિ ન થાય તે માટે તેમજ પરીક્ષા કેન્દ્રોમાં વિજાણું યંત્રો જેવા કે મોબાઈલ, ફેકસ, ઝેરોક્ષ/કોપી મશીનો, અન્ય પ્રકારના કોમ્પ્યુનિકેશન સાધનો તથા આસપાસના વિસ્તારોમાં ઝેરોક્ષ/કોપી મશીન પર પરીક્ષા સમય દરમિયાન પ્રતિબંધ ફરમાવવા અંગે સી.આર.પી.સી. કલમ-૧૪૪ મુજબનું જાહેરનામું પ્રસિધ્ધ કરવા પત્રથી અત્રે જણાવેલ છે. જે દરખાસ્ત વાજબી અને આવશ્યક હોવાનો મને સંતોષ થયેલ છે.

આથી હું આર. વી. વાળા, (G.A.S.) અધિક જિલ્લા મેજિસ્ટ્રેટ, અમરેલી જિલ્લો, ફોજદારી કાર્યરીતિ અધિનિયમની કલમ-૧૪૪ થી મને મળેલ સત્તાની રૂઠાંચે નીચે મુજબનાં પ્રતિબંધિત વિસ્તારમાં નીચે મુજબનાં કૃત્યો કરવાની મનાઈ ફરમાવું છું.

૧. પ્રતિબંધિત વિસ્તાર : નીચે જણાવેલ પરીક્ષા કેન્દ્રોની ચતુર્દિશાની ચારે તરફ ૧૦૦ મીટરની ત્રિજ્યામાં આવેલા તમામ મકાનો જગ્યા સ્થળ અને વિસ્તાર.
૨. પ્રતિબંધિત કૃત્યો : પરીક્ષા કેન્દ્રો પર ઇલેક્ટ્રોનિક વીજાણું યંત્રો જેવા કે, મોબાઈલ ફોન, સ્માર્ટ વોચ, બ્લુટુથ, ઈટરફોન, કેમેરા, લેપટોપ, ફેકસ કે અન્ય પ્રકારના કોમ્પ્યુનિકેશનના સાધનો લઈને પ્રવેશવું નહિ. તેમજ પરીક્ષા કેન્દ્રોની આસપાસના પ્રતિબંધિત વિસ્તારોમાં ઝેરોક્ષ/કોપી મશીનો તથા અન્ય પ્રકારના કોમ્પ્યુનિકેશન સાધનો પરીક્ષા સમય દરમિયાન બંધ રાખવા.

કોઈપણ પરીક્ષાર્થી તેમજ પરીક્ષા સાથે સંકળાયેલા કોઈપણ કર્મચારી તેઓનો મોબાઈલ પરીક્ષા બિલ્ડીંગ ખાતે લઈ જઈ શકાશે નહીં. બિલ્ડીંગના પ્રવેશદ્વારથી જ બિલ્ડીંગમાં મોબાઈલ લઈ જવા પર પ્રતિબંધ ફરમાવવામાં આવેલ છે. અનિવાર્ય સંજોગોમાં સ્થળ સંચાલક પોતાનો મોબાઈલ લઈ જઈ શકશે, પરંતુ મોબાઈલ જે તે સંસ્થાના આચાર્યશ્રીના રૂમમાં સેફ કસ્ટડીમાં રાખી તેનો દુરુપયોગ ન થાય તેની તકેદારી રાખવાની રહેશે.

(૨) જિલ્લા શિક્ષણાધિકારીશ્રી, અમરેલીના તા. ૦૧-૦૭-૨૦૨૩ના પત્ર મુજબ અમરેલી જિલ્લા ખાતે નીચેના કોષ્ટકમાં દર્શાવેલ કેન્દ્રો ખાતે પરીક્ષાનું આયોજન થનાર છે.

એસ. એસ. સી. પરીક્ષાના કેન્દ્રો :

| ક્રમ | કેન્દ્રનું નામ | પરીક્ષાનું સ્થળ |
|------|----------------|---|
| ૧ | અમરેલી | ટી. પી. & એમ. ટી. ગર્લ્સ હાઈસ્કૂલ, નાગનાથ પાસે અમરેલી |
| ૨ | અમરેલી | જીજીબેન ફોરવર્ડ ગર્લ્સ હાઈસ્કૂલ, ફોરવર્ડ સર્કલ, વરસડા રોડ, અમરેલી |
| ૩ | અમરેલી | દીપક હાઈસ્કૂલ, ગાયત્રી મંદીર પાસે, ચિતલ રોડ, અમરેલી |
| ૪ | અમરેલી | એસ. એસ. અજમેરા ગર્લ્સ હાઈસ્કૂલ, સ્ટેશન રોડ, અમરેલી |
| ૫ | અમરેલી | સેન્ટ મેરી હાઈસ્કૂલ, લાઠી રોડ, અમરેલી |
| ૬ | અમરેલી | શ્રી બી. એન. વિરાણી હાઈ. યુનીટ-૧, ચકકરગઢ રોડ, અમરેલી |
| ૭ | અમરેલી | શ્રી બી. એન. વિરાણી હાઈ. યુનીટ-૨, ચકકરગઢ રોડ, અમરેલી |
| ૮ | અમરેલી | ચંપાબેન ગજેરા સ્કૂલ યુનિટ-૧ (વિદ્યાસભા), લાઠી રોડ, અમરેલી |
| ૯ | અમરેલી | ચંપાબેન ગજેરા સ્કૂલ યુનિટ-૨ (વિદ્યાસભા), લાઠી રોડ, અમરેલી |
| ૧૦ | અમરેલી | પાઠક હાઈસ્કૂલ, હનુમાનપરા, અમરેલી |
| ૧૧ | અમરેલી | શ્રી કિષ્ના સ્કૂલ વિવેકાનંદ વિદ્યાલય, અમરેલી |

એચ. એસ. સી. સામાન્ય પ્રવાહ પરીક્ષાના કેન્દ્રો :

| ક્રમ | કેન્દ્રનું નામ | પરીક્ષાનું સ્થળ |
|------|----------------|---|
| ૧ | અમરેલી | સેન્ટ મેરી હાઈસ્કૂલ, લાઠી રોડ, અમરેલી |
| ૨ | અમરેલી | શ્રી બી. એન. વિરાણી હાઈ. યુનીટ-૧, ચકકરગઢ રોડ, અમરેલી |
| ૩ | અમરેલી | શ્રી બી. એન. વિરાણી હાઈ. યુનીટ-૨, ચકકરગઢ રોડ, અમરેલી |
| ૪ | અમરેલી | પાઠક હાઈસ્કૂલ, હનુમાનપરા, અમરેલી |
| ૫ | અમરેલી | ચંપાબેન ગજેરા સ્કૂલ યુનિટ-૧ (વિદ્યાસભા), લાઠી રોડ, અમરેલી |
| ૬ | અમરેલી | ચંપાબેન ગજેરા સ્કૂલ યુનિટ-૨ (વિદ્યાસભા), લાઠી રોડ, અમરેલી |
| ૭ | અમરેલી | શ્રી કિષ્ના સ્કૂલ વિવેકાનંદ વિદ્યાલય, અમરેલી |
| ૮ | અમરેલી | કે. બી. ઝાલાવડીયા સ્કૂલ, અમરેલી |

એચ. એસ. સી. વિજ્ઞાન પ્રવાહ પરીક્ષાના કેન્દ્રો :

| ક્રમ | કેન્દ્રનું નામ | પરીક્ષાનું સ્થળ |
|------|----------------|--|
| ૧ | અમરેલી | કે. કે. પારેખ અને મહેતા વિદ્યાલય (લીલાવંતી), સિવિલ હોસ્પિટલ સામે, અમરેલી |
| ૨ | અમરેલી | કામાણી ફોરવર્ડ હાઈસ્કૂલ, ફોરવર્ડ સર્કલ, વરસડા રોડ, અમરેલી |

(૩) પરીક્ષાર્થી ઉમેદવાર અને પરીક્ષા સંબંધિત કામગીરીમાં રોકાયેલા ફરજ પરનાં અધિકૃત માણસો સિવાય અન્ય કોઈ બિન અધિકૃત માણસોએ ઉપરોક્ત પ્રતિબંધિત વિસ્તારમાં દાખલ થવું નહિ. તેમજ કોઈપણ ઈસમે કોઈપણ તરફીબ વાપરી પરીક્ષાર્થીઓને પરીક્ષા વિષયક ચોરી કરવા/કરાવવામાં સીધી કે આડકતરી મદદગારી કરવી નહીં. પરીક્ષાર્થી ઉમેદવારોની શાંતિ અને લેખનકાર્યમાં અડચણ/વિક્ષેપ/ધ્યાનભંગ થાય તેવું કોઈ કૃત્ય કરવું/કરાવવું નહીં. પરીક્ષા સંબંધી ચોરી ગણાય તેવી કોઈ વસ્તુ ઈલેક્ટ્રોનિક આઈટમ/પુસ્તક, કાપડીઓ, મોબાઈલ ફોન, ઝેરોક્ષ નકલોનું વહન કરવું નહીં કે કરાવવામાં મદદગારી કરવી નહીં.

(૪) ઉપર પેરા નં. ૨ માં દર્શાવેલ જે તે પરીક્ષાના મથકોના કમ્પાઉન્ડ હદથી ચારે બાજુ ૧૦૦ (એક સો) મીટરની હદની અંદર પરીક્ષાઓની તા. ૧૦-૦૭-૨૦૨૩ થી તા. ૧૪-૦૭-૨૦૨૩ દરમિયાન પરીક્ષાના દિવસે સવારના ૦૮-૦૦ કલાક થી સાંજના ૧૮-૪૫ કલાક સુધી આ હદની અંદર આવેલ જાહેર માર્ગ ઉપર ૪ કે તેથી વધુ વ્યક્તિઓએ એકત્ર થવું નહિ કે કોઈ વાહન ઉભું રાખવું નહિ. વધુમાં ફરમાવું છું કે આ સ્થળોના કમ્પાઉન્ડની અંદર કોઈ અનઅધિકૃત પ્રવેશ કરવો નહિ.

(પ) દરેક પરીક્ષા કેન્દ્રના સંચાલકોએ ઉપરોક્ત સમય દરમિયાન શાળામાં ઝેરોક્ષ/કોપી મશીન, સ્કેનર મશીન બાબતે સ્વએકરારનામું કરવાનું રહેશે તથા જે તે શાળા-પરીક્ષા કેન્દ્રનું ઝેરોક્ષ/કોપી મશીન, સ્કેનર સીલ કરીને રાખવાનાં રહેશે તથા જિલ્લા શિક્ષણાધિકારી, અમરેલી ખરાઈ કરી આ બાબતનું પ્રમાણપત્ર કેન્દ્ર સંચાલક પાસેથી પરીક્ષા સમય પહેલાં અચૂક મેળવી લેવાનું રહેશે.

આ હુકમના મુદ્દા નં. ૪ ની જોગવાઈ નીચેની વ્યક્તિઓને લાગુ પડશે નહીં.

- (૧) પરીક્ષા ખંડમાં આવનાર પરીક્ષાર્થીઓને.
- (૨) પરીક્ષા સંચાલનનાં કામ માટે ફરજ પર રોકાયેલ અધિકારીશ્રીઓ/કર્મચારીઓને.
- (૩) જાહેર માર્ગ પર પસાર થતા વાહનોમાં બેઠેલા મુસાફરોને.
- (૪) સ્થાનિક સભા ડીવીઝનલ મેજિસ્ટ્રેટશ્રી/તાલુકા મામલતદારશ્રીએ આ હુકમના અમલમાંથી મુક્તિ આપેલ વ્યક્તિઓ તથા વાહનોને.

અમલવારીનો સમયગાળો :

આ હુકમ તા. ૧૦-૦૭-૨૦૨૩ થી તા. ૧૪-૦૭-૨૦૨૩ દરમિયાન પરીક્ષાના દિવસે સવારના ૦૮-૦૦ કલાક થી સાંજના ૧૮-૪૫ કલાક સુધી અમલમાં રહેશે.

શિક્ષા :

આ હુકમનો ભંગ કરનાર ભારતીય દંડ સંહિતાની કલમ-૧૮૮ માં ઠરાવેલી શિક્ષાને પાત્ર થશે, તથા આ હુકમની અમલવારી કરવા તથા ભારતીય દંડ સંહિતાની કલમ-૧૮૮ મુજબ કાર્યવાહી કરવા માટે જિલ્લા શિક્ષણાધિકારીશ્રી અમરેલી, સંબંધિત દરેક પરીક્ષા કેન્દ્રના કેન્દ્ર સંચાલકશ્રીઓ તથા અમરેલી જિલ્લા પોલીસ સ્ટેશનના થાણા અધિકારીઓને અધિકૃત કરવામાં આવે છે.

આ હુકમની જાહેરાત જિલ્લા શિક્ષણાધિકારીશ્રી, અમરેલીએ ઉક્ત સ્થળોએ ચોંટાડીને કરવાની રહેશે તથા સરકારશ્રીના અસાધારણ રાજ્યપત્રમાં પ્રસિધ્ધ કરવાની રહેશે.

આજ તા. ૦૪ જુલાઈ-૨૦૨૩ નાં રોજ મારી સહી તથા કચેરીનો સિક્કો કરી હુકમ બહાર પાડ્યો.

અમરેલી, ૦૪ માહે જુલાઈ, સને ૨૦૨૩.

ગુજરાત પોલીસ અધિનિયમ-૧૯૫૧ના કાયદાની કલમ-૩૭(૧), ૩૭(૩) અને કલમ-૩૩ હેઠળ

જાહેરનામું

નં. નાચિ/પલસ/વશી/૪૧૮૭-૪૨૨૬/૨૦૨૩.-આગામી દિવસોમાં બકરીઈદ (ઈદ-ઉલ-અઝા)ના તહેવારની ઉજવણી થનાર છે, જે અન્વયે હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાત્રી થઈ છે.

જેથી હું, આર. વી. વાળા, અધિક જિલ્લા મેજિસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ની પેટા કલમ-૩૭(૧) અન્વયે મળેલ સત્તાની રૂઠીએ આથી ફરમાવું છું કે,

(૧) અમરેલી જિલ્લાના સમગ્ર વિસ્તારમાં તા. ૨૭-૦૬-૨૦૨૩ થી તા. ૧૧-૦૭-૨૦૨૩ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું,

(એ) શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારિરીક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,

(બી) કોઈપણ ક્ષયધર્મી અથવા સ્ફોટક પદાર્થો લઈ જવાની,

(સી) પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,

(ડી) વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,

(ઈ) લોકોએ બૂમ પાડવાની, ગીતો ગાવાની તથા વાદ્ય વગાડવાની,

(એફ) જે છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂર્ય અથવા નિતીનો ભંગ થતો હોય અથવા જેનાથી રાજ્યની સલામતી જોખમતી હોય અથવા જેને પરિણામે રાજ્ય ઉથલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, તે દેખાડવાની અથવા તેનો ફેલાવો કરવાની.

(૨) આ હુકમ નીચેની વ્યક્તિઓને લાગુ પડશે નહીં.

(અ) ફરજ પર રોકાયેલા પોલીસ તથા હોમગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,

(બ) શારિરીક અશક્તિના કારણે લાકડી તથા લાઠી લઈને ફરવુ જરૂરી છે તેવી વ્યક્તિઓને,

(૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૩ તથા કલમ-૩૩ હેઠળ મળેલ સત્તાની રૂઠિએ, તા. ૨૭-૦૬-૨૦૨૩ થી તા. ૧૧-૦૭-૨૦૨૩ (બંને દિવસો સહિત) અમરેલી જિલ્લાનાં સમગ્ર વિસ્તારની અંદર સંબંધિત સબ ડીવઝનલ મેજિસ્ટ્રેટશ્રીની પુર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવ મેજિસ્ટ્રેટશ્રીની પૂર્વ મંજૂરી/પરવાનગી સિવાય લાઉડ સ્પીકર વગાડવાની હું મનાઈ ફરમાવુ છું.

(૪) ઉપરોક્ત પેરા-૩માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહીં.

(૫) આ જાહેરનામાનું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા કલમ-૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી, અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૨૭-જુન સને-૨૦૨૩ ના રોજ મારી સહિ તથા સિક્કો કરી આપ્યો.

અમરેલી, ૨૭ માહે જુન, સને ૨૦૨૩.

આર. વી. વાળા
અધિક જિલ્લા મેજિસ્ટ્રેટ
અમરેલી.

